



AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ

QƏRAR

№ 3-44/3-9-7/2024

Bakı şəhəri

“12” iyul 2024-cü il

Karantin tətbiq edilən zərərli orqanizm aşkar edilmiş meyvə bağlarında bitki mühafizəsi tədbirlərinin görülməsi haqqında

Azərbaycan Respublikası Qida Təhlükəsizliyi Agentliyinin (bundan sonra – Agentlik) Qazax-Tovuz, Şəki-Zaqatala və Mərkəzi Aran regional bölmələrinin Bitki sağlamlığı və fitosanitar nəzarəti sektorunun əməkdaşları tərəfindən uyğun olaraq Şəmkir rayonunun Dəllər Cırdaxan kəndində yerləşən fiziki şəxs İslamzadə Fərid Tahir oğluna məxsus meyvə bağında (nektarin (7 ha)), Qax rayonunun Qaradolaq kəndində yerləşən hüquqi şəxs “Ulu Aqro” MMC-yə məxsus qarışıq meyvə bağında (nektarin (7 ha), ərik (12.5 ha), şaftalı (24 ha), giləs (20.5 ha)) və Göyçay rayonunun Qarabaqqal kəndində yerləşən hüquqi şəxs “Göyçay Aqro” MMC-yə məxsus şaftalı bağında (1 ha) (bundan sonra – sirayətlənmiş sahələr) fitosanitar müşahidələr aparılmış, sirayətlənmə əlamətləri olan bitkilərdən götürülmüş nümunələr laborator müayinələrə cəlb edilmişdir. Laborator ekspertizanın nəticələrinə uyğun olaraq, 2024-cü il 19 iyun tarixli AZ-23100232/LAB03-24002-T-002 nömrəli, 2024-cü il 21 iyun tarixli AZ-20081055/LAB03-24003-T-003 nömrəli və 2024-cü il 25 iyun tarixli AZ-21040016/LAB03-24003-T-003 nömrəli sınaq protokollarına əsasən, götürülən nümunələrdə karantin tətbiq edilən qonur monilioz çürümə (*Monilinia fructicola*) xəstəlik törədicisinin mövcudluğu təsdiqlənmişdir.

Qeyd olunanlara əsasən, bitki və bitkiçilik məhsullarında zərərli orqanizmlərin kütləvi yayılmasının qarşısının alınmasına, xəstəliklərin aradan qaldırılmasına, məhsul itkisinə yol verilməməsinə, ətraf mühitin və əhalinin sağlamlığının qorunmasına yönəldilmiş bitki mühafizəsi tədbirlərinin həyata keçirilməsi məqsədilə, Azərbaycan Respublikası Prezidentinin 2017-ci il 13 noyabr tarixli 1681 nömrəli Fərmanı ilə təsdiq edilmiş “Azərbaycan Respublikasının Qida Təhlükəsizliyi Agentliyi haqqında Əsasnamə”nin 3.0.33-12-ci yarımbəndinə uyğun olaraq

Qərara alıram:

1. Agentliyin Tovuz-Qazax, Şəki-Zaqatala və Mərkəzi Aran regional bölmələrinin Bitki sağlamlığı və fitosanitar nəzarəti sektorunun əməkdaşlarına tapşırılsın:

1.1. Şəmkir, Qax və Göyçay rayonları ərazisində qonur monilioz çürümə xəstəliyi ilə yoluxmuş ərazilərin sərhədləri müəyyən edilsin;

1.2. sirayətlənmiş sahələrdən əkin materiallarının götürülməsinə və digər təsərrüfatlarda əkilməsinə və ya calaq məqsədilə istifadəsinə icazə verilməsin.

2. Şəmkir rayonunun Dəllər Cırdaxan kəndində yerləşən fiziki şəxs İslamzadə Fərid Tahir oğluna məxsus, Qax rayonunun Qaradolaq kəndində yerləşən hüquqi şəxs "Ulu Aqro" MMC-yə məxsus və Göyçay rayonunun Qarabaqqal kəndində yerləşən hüquqi şəxs "Göyçay Aqro" MMC-yə məxsus meyvə bağları ən azı üç il ardıcıl olaraq Milli Monitoring Planına daxil edilsin və digər zərərli orqanizmlərlə yanaşı, qonur monilioz çürümə xəstəliyinə görə də laborator müayinələrə cəlb edilsin.

3. Sirayətlənmiş sahələrdə və ətrafındakı 5-7 km radiusdakı ərazidə arı pətəkləri yerləşdirilməsin.

4. Sirayətlənmiş sahələrdə yarpaqlar töküldükdən sonra asılı halda qalan mummylaşmış və yerə tökülmüş meyvələr yığılaraq, digər bitki qalıqları ilə birlikdə sahədən çıxarılsın və yandırılınsın.

5. Sirayətlənmiş sahələrdə təsərrüfat işləri zamanı istifadə edilən bütün avadanlıqlar, alətlər, qablaşdırma vasitələri və bu sahədə istehsal edilmiş meyvənin saxlandığı anbarlar dərhal və hərtərəfli təmizlənsin və dezinfeksiya edilsin.

6. Sirayətlənmiş sahələrdə istifadə edilən texnika və alətlər yalnız təmizlənərək dezinfeksiya edildikdən sonra digər sahələrdə istifadəsinə icazə verilsin.

7. Vegetasiya dövründə bitkinin yerüstü hissəsini əhatə edəcək şəkildə tətbiq qaydalarına uyğun olaraq müvafiq funksidrlərlə çiləmə aparılınsın.

8. Aqrotexniki tədbirlər çərçivəsində havalandırmanı təmin etmək məqsədilə budama işləri aparılınsın və alaq bitkiləri ilə mübarizə ön planda saxlanılınsın.

9. Yazda bitkilər çiçək açdıqdan sonra müntəzəm nəzarətdə saxlanılınsın və sirayətlənmiş zoğlar 20-30 sm aşağı hissədən kəsilənsin və məhv edilsin.

10. Məhsul yığımından bir ay əvvəl bitkilər üzərində müşahidələr aparılınsın və sirayətlənmə əlamətləri müşahidə edilən meyvələr ağaclardan kənarlaşdırılaraq məhv edilsin. Meyvələrin kənarlaşdırılması səhər saatlarında, küləksiz hava şəraitində həyata keçirilsin.

11. Məhsul yığımı və meyvələrin saxlanması zamanı mexaniki zədələnmələrin qarşısı alınınsın.

12. Pestisidlərdən istifadə zamanı istehsal olunan məhsulda pestisidlərin qalıq miqdarının yol verilən həddən artıq olmaması üçün istifadə reqlamenti gözlənilməli və Azərbaycan Respublikası Qida Təhlükəsizliyi Agentliyinin sədrinin 2020-ci il 30 yanvar tarixli Ü/012 nömrəli əmri ilə təsdiq edilmiş "Pestisidlərdən istifadə zamanı təhlükəsizlik və şəxsi gigiyena qaydalarına dair Təlimat"da göstərilən təhlükəsizlik qaydalarına ciddi riayət edilsin.

13. Bu Qərarın icrasına nəzarət Agentliyin Qazax-Tovuz, Şəki-Zaqatala və Mərkəzi Aran regional bölmələri tərəfindən həyata keçirilsin.

14. Bu Qərarın icrasından yayınan şəxslər Azərbaycan Respublikasının qanunvericiliyi ilə nəzərdə tutulmuş qaydada məsuliyyət daşıyırlar.

15. Agentlik Aparatının Bitki sağlamlığı və bioloji təhlükəsizlik şöbəsi bu Qərarın aidiyyəti üzrə göndərilməsinə təmin etsin.

**Bitki sağlamlığı və bioloji təhlükəsizlik
şöbəsinin müdiri,**

Respublikanın baş dövlət fitosanitar müfəttişi



Taleh Şəmiyev